 Hod X.

b) Dalej, siťaj nasadźwań-
nie biazboźnictwa, što apošnim
časam asabliwa dajecca za-
uważyć, a tak-ža dalejšaje
niščeńnie i nawat prasled re-
lihi, — świedča tak-ža ab tym,
što siańniešniaja palityka Ma-
skwy jość imperyjalistyčnaja.
Sprawa panašamu tut woś
u čym. Relihija ũ SSSR nie
adna i jana ščylna zwyčajna

Доктор наук
Областная ПСР
и. И. Мещина

bywaje zwiazanaja z nacyjanalnym žyćciom i nacyjanalnaj kulturaj narodaŭ. Dziela hetaha relihija nia moža tam być aružžam maskoŭskaha imperyjalizmu i nacyjanalizmu. Hetkim aružžam moža być nehacyja relihii, biazbožnictwa, jakoje ŭ SSSR jość jak-by swajho rodu „biazbožnaj relihijaj“ i jakoje jość adnolkawym usiudy.

c) Urešcie jašče adnym sposabam ci dziejnikam, wiadučym SSSR da poŭnaj centralizacyi i spryjajučym maskoŭskamu nacyjanalizmu i imperyjalizmu, kormlenych koštam nierasiejских narodaŭ, žjaŭlajecca asoba absalutnaha dyktatora Stalina, jaki siańnia ŭžo nia ličycca nawat i z kamunistyčaj partyjaj, a samadziaržaŭna, pry pomačy swaich agentaŭ GPU, prawodzić polityku maskoŭskaha wialikadziaržaŭja i poŭnaha centralizmu.

Woś da čaho dajšło ŭžo i dalej idziecca ŭ SSSR.



Bački Biełarusy! Wučycie swaich dziaciej čytać i pisać pabiełarusku!



Što pišuć ab Biełarusach.

„Gazeta Kościelna“ (№ 40) ab „Chr. Dumcy“ piša: — „Chr. Dumka“ redahujecca intelihientna; skirawana jana prociŭ fašyzmu i kamunizmu; sardečna adnosicca da spraŭ litoŭskaha duchawienstwa; prychilnaja da ŭkraincaŭ; zamała orjentujecca ŭ sprawie żydoŭskaj.

Woś-ža hety nam zakid nia wiedańnia żydoŭskaj sprawy. „Gaz. Kość.“ apiraje na tym, što my za kamunizm nie winawacim usiaho żydoŭskaha narodu i hetym asłablajem da żydoŭ čujnaść biełaruskaha narodu. A nam zdajecca, što najlepšaja bywaje čujnaść, kali jana apirajecca na praŭdzie. Dumajem, što ŭ hetym i „Gaz. Kość.“ pawinna z nami zhadzicca, bo-ž — jašče raz paŭtarajem — nia ŭsie żydy kamunisty.

„IKC“ (№ 280) ab Biełarusach pad zahałoŭkam: „Biełorusy wodzowie bez wojska podejmują nową próbę naruszenia woli ludności na Wileńszczyźnie; machinacje dla wprowadzenia języka białoruskiego do kościoła“ hetak prawić: — Niekaliki hadoŭ tamu šyroka wiedamaja sprawa biełarskaj mowy ŭ kaściołach u Wilenščynie i Pa-leśsi ciapier adžyła ŭžnoŭ. Sprawu hetu biełarusy kataliki padniiali nanowa prad św. Ajcom i jana ciapier znachodzicca na dobrej darozie.

Na Wilenščynie kidajecca ŭ wočy blizkaje supracounictwa miž saboj Biełarusaŭ i Litoŭcaŭ. Tak napr. ab tym, što sprawa biełarskaj mowy ŭ kaściołach ciapier u Watykanie na dobrej darozie,

pawiedamiła niadaŭna litoŭskaja hazeta „Wiln. Rytujus.“ Z hetaha supracounictwa widać, što twarcy biełaruskaha ruchu — wajaŭniki biez žaŭnieraŭ — jašče nie pakinuli dumki ab laŭrach pawadyroŭ biełaruskaha narodu. Akazwajecca, što hetyja ludzi, nie zwažajučy na ništo, imknucca ździejsnić swaju dumku. Ale heta na ništo nia zdasca, bo miascowaje nasielnictwa ab nijakaj biełarskaj mowie ŭ kaściołach i słuhać nia choča. Hetaja-ž wola narodu ŭwieści biełarskuju mowu ŭ kaścioł pieraškodziła tak-ža biskupam: Roppu i Matulewiču. Dziela hetaj-ža woli narodu ničoha biełaruskaha nie dakanali ajcy Maryjanie ŭ Druj, upali biełarskija placoŭki ŭ Baradzieničach i Žodziškach, a tak-ža z hetaj-ža pryčyny nie raźwiwajucca naležna biełarskija nabaženstwy ŭ litoŭskim kaść. św. Mikajła ŭ Wilni. —

Woś-ža musimo zrabieć „IKC“ wialikuju prykraść. Sprawa ŭ tym, što ŭsia heta jaho ab Biełarusach pisanina niazhodnaja z praŭdaj: sprawa biełarskaja, jak u žyćci kaściołnym, tak i ahałam zamiast spyniacca, nadziejna raźwiwajecca, a kali likwidujecca dzie jakaja biełarskaja arhanizacyja, dyk heta robić nia wola narodu, ale wola susim inšaja i što z likwidacyj arhanizacyi nie likwidujecca sama biełarskaja sprawa i nie pamianšajecca, ale ŭzrastaje ŭ dušach biełaruskaha narodu wialikaja i šwiataja biełarskaja nacyjanalnaja ideja. as.

Ks. I. Hermanowič.

Na Daloki Ŭschod.

(Wilnia—Miensk—Maskwa—Charbin—Pekin—Rym).

VII. „Metafizyk.“

Z Maskwy wyjechali my pad blahim znakam: ciahnik rušyŭ, a našaha kitajca, Ju-Fun-šyna, nia było. My zaniepakoilisia: dumali spaźniŭsia.. až raptam ubieh jon u našaje kupe i razsypaŭsia praklonami. „Inturyst, Inturyst!“ My nie mahli zrazumieć, ab što jdzie. Až narešcie zakončyŭ haračuju litaniju: „Maja im nie budi dawaj zaľabotaj: — maja ŭ ich kušaj nie budi!“ — Aha! woś hdzie sprawa: Inturyst pamoh, jak pamioršamu kadziła. Adnak na hetym paciarpieli i my z bratam Antonim, bo kitajcy ry-sieli da našaha stała: da našych sucharoŭ i kaŭbasy. Problema była paważnaja, bo jakraz na niejkaj stancyi za Maskwoj my nieahladna razdali častku sucharoŭ biednym sialanam, katorym udałosia padkraścisia da našaha wakna. Ja abjawiŭ kitajcam, što „maja niemnožko budi pamohaj.“

Kali my abličali svoj „šwiran“, uwajšoŭ da nas „Metafizyk.“ Heta byŭ aryhinalny typ: siaredniaha

rostu — suchieńki čalawiečak — hadoŭ pad piad-ziesiat. Hawaryŭ razwažna i niejak dziŭna — talko-wa. Adrazu zrazumieŭ naša paľazeńnie; uciahnui mianie ŭ daŭžejšuju hutarku; žmianiaŭ temy, ab usim widaŭ. Nazwaŭ siabie inžynieram. Zacikawiŭ i zawajawaŭ nas pieršymi frazami, — karotkimi, abry-wanymi, ale poŭnymi wiedzy. Ad jaho my bolš da-wiedalisia ab Sawieckaj Rasiei, čym z hazet, ci in-šych krynicaŭ. Zrazumieľaja reč, što „Metafizyk“ usio apisywaŭ z najlepšaha boku. — Pieršych paru dzion našaj znajomaści — hawaryŭ jon, a my słu-chali.

Naš ciahnik skirawaŭsia z Maskwy na poŭnač i — praz Wiatku, Perm — pierarezaŭ Uraľ i papaŭ u šwierdłoŭsk (b. Jekatierynburg). Pryjšłosia piera-jechać tolki wiarchoŭje raki Wolhi, Wiatki i Kamy. Akolicy paduralskija — wielmi pryhožyja. Časami zdajecca, što znachodzišsia pad Wilniaj: tolki jary i prawały hłybiejšyja, reki bolš mnoharodnyja i... abyčai starany — nia našy. Wun baranuje čalawiek na palancy — siedziačy konnal ŭ nas-by chiba zra-biŭ heta pjany.

Abrazy žmianiajucca, jak u kinomatahrafie: ba-haćcie i surowaść pryrody, cudoŭny kruhazor z uz-wyšša, asabliwy blesk sonca na hornym śniahu,

Spatkańnie J. E. Apostalskaha Nuncaha

arcybiskupa F. Cortesi ũ kaściele św. Mikałaja
i Biełarusy kataliki.

Ad 11 da 16.X sioleta haściŭ u Wilni I. E. Apostalski Nuncy arcyb. F. Cortesi, jaki jość Nuncym na ũsiu Polskuju Rėspubliku i stała prabywaje ũ Waršawie. U pieršych dniach swajho ũ nas prabywańnia, Nuncy wyjażdżaŭ aź pėd sawieckuju hranicu i znajomiŭsia z relihiynym życiėm i relihiynymi patrebami miż inšym i biełaruskaha nasielnictwa. U nastupnyja dni Dastojny Hość znajomiŭsia z Wilniaj, z wilenskimi katalickimi arhanizacyjami, z katalickim duchawienstwam, adwiedwaŭ kaścioły, a tak-ža rabiŭ wyjezdy ũ wakolicy Wilni.

14.X. u tawarystwie I. E. Wilenskaha Arcybiskupa adwiedaŭ litoŭski kaścioł u Wilni św. Mikałaja. Na spatkańnie Haścia prybyła wialikaja hramada litoŭcaŭ: kaścioł byŭ pierapoŭnieny. Ad Biełarusaŭ katalikoŭ spatykaŭ Nuncaha red. Ks. Ad Stankiewiĉ. Kali Hość prybyŭ u kaścioł, probašĉ kaścioła Ks. K. Ćybiras prywitaŭ jaho pałacinsku. Witaŭ jon jaho ad imia Litoŭcaŭ i Biełarusaŭ, padĉorkwajuĉy, što ũ hetaj światyni i Biełarusy kataliki majuĉ praznaĉanju hadzinu na swaje nabaženstwy.

Na hetaje prywitańnie I. E. Nuncy adkazaŭ daŭžejšaj pramowaj paitaljansku Italjanskuju mowu jaho zaraz ũa pierakazaŭ palitoŭsku Ks. šambelan Ant. Wiskont.

Dziakujuĉy Biełarusam za prywitańnie, I. E. Nuncy kazaŭ, što jon, jeŭdziaĉy ciapier pa našym krai i paznajuĉy Biełarusaŭ, šĉyra braŭ da serca ich relihiynja patreby i što Apostalskaja Stalica zaŭsiody maje ũ swajej pamiaci i Biełaruski Narod.

Pašla hetaha, Dastojny Hość, udzialiŭšy ũsim prysutnym Litoŭcam i Biełarusam bahasławienstwa, pajeĉaŭ dalej znajomicca z Wilniaj i z jaje wakolicami.

X.

NAWUĈY MIANIE, BOŹA!

*Nawuĉy mianie, BoŹa, malicca,
Twaju pomaĉ k sabie przywaĉ,
ad ũsich złybiad i kryŭd baranicca
j Twaje Wieĉnaje Praŭdy šukaĉ.*

*Nawuĉy mianie, BoŹa, dla šĉaścia
swaje rodnej ziamli pracawaĉ,
kab z niadoli, z lichoba niašĉaścia
moĉ Narod swoj wiašĉi - padymaĉ...*

*Nawuĉy mianie, BoŹa, dla Nieba
Źyĉ, kab wieĉna Ciabie prastaŭlaĉ.
Nawuĉy mianie, BoŹa, jak treba
swaju mowu lubić, šanawaĉ.*

Prawasłaŭny.

14.X.1937.

Nowaja instrukcyja Apostalskaj Stalicy

ũ sprawie dušpastyrskaj
pracy siarod unijataŭ.

Apostalskaja Stalica 27.V.37 wydała nowuju instrukcyju, što da-tyĉa dušpastyrskaj pracy siarod katalikoŭ (unijataŭ) uschodniaha abrađu Biełarusaŭ i Ukraincaŭ u Reĉypaspalitaj Polskaj.

Hetaja instrukcyja maje duŹa waŹnaje znaĉėńnie dla unijnaj akcyi ũ našym krai, jakaja apošnim ĉasam znaĉna prycichła i zmaleła. A heta pradusim dzieła taho, što dahetul niawyrazna jana adnosicca da spraŭ nacyjanalnych Biełarusaŭ i Ukraincaŭ. Tymĉasam siańnia, u ĉasie razbudŹanaj nacyjanalnej świedamašĉi masaŭ, niamoŹna paminaĉ takich spraŭ, jak kazańni, nawuĉańnie relihii ũ školach i relihiynaja litaratura ũ rodnej mowie wiernych, a tak-Źa rodnej duchawienstwa, usiej du-šoŭ addanaje tamu narodu, siarod jakoha pracuje.

Kazańni ci ahułam nawuĉańnie relihii ũ rodnej mowie narodu nia jość nijakaj nieloŹalnašĉaj da dziaŹawy, — što niekatoryja pamyłkowa prabujuĉ ĉwierdziĉ — i tamu nacyjanalny element musiĉ byĉ uziaty ũ poŭnašĉi pad uwahu ũ unijnaj akcyi, kali ĉa-cieĉ, kab jana Źyła i raŹwiwałasia.

Wialikaj pieraškodaj dla raŹwiĉcia Unii jość toj fakt, što dahetul nia ma unijackaha samastoj- naha — biełaruskaha i ũkrainska-

a ũ noĉy tajomnyja cieni lasoŭ i horaŭ — usio ũzbudŹala ũ nas entuzjazm i zachopleńni. Sam Ural pryšoŭsia, na Źal, u noĉy. Ćiahnik pracawaŭ z natuhaj: uwodziŭ nas u dziŭnyja doŭhija lasnyja prawy — daliny, padyjmaŭ wyšej i wyšej. Narešĉie rańniaj - ranicaj, z biĉciom pulsu, dawiedalisia my, što staim na hruncie azijackim. Azija abdała nas choładam i wostryim pranikliwym wietram.

Kali pierajaŹdŹali Wołhu, „Metafizyk“ (tak jaho prazywała ũsia n-ša „wulica“ kalidor našaha wahonu) apisywaŭ nam prajekty wializarnaha prad- pryjemstwa - kanału i „Maskoŭskaha mora.“ Paka- zywaŭ rysunki i plany: raka Wołha pakirujecca na paŭdzion i ũpadzie ũ swaju ũnuĉku, raku Maskwu; tam pakupajecca ũ šĉuĉnym mory i papływie ũ ra- ku Aku, swaju daĉku; narešĉie z Akoj pojdzie na paŭnoĉny-ũschod i trapiĉ sama ũ siabie — kala NiŹniaha Noŭharadu... Praz heta Maskwa stanie marskim portam, zluĉycca z Kaspijskim moram. Ka- li-Ź prakupajecca ũ buduĉyni kanał pomiŹ Wołhaj i Donam, kala Carvcyna (nia pomniu, jak jon cia- pier pasawiecku nazywajecca) dyk tahdy Wołha bu- dzie rakoj adkrytaj da mora Azoŭskaha, Ćornaha, Sia- rodziemnaha i...da ũsich akijanaŭ biełaha światu. A z

Maskwy moŹna budzie jechaĉ parachodam biez pie- rasiadki choĉ u samy Nju-Jork!

Sapraŭdy, rozmach nia mienšy ad kanałaŭ Suezkaha i Panamskaha, katoryja zaliĉajucca da cu- daŭ światu. A tymĉasam na paduralskaj stancyi, ta- koj bieśkanieĉna bahataj Rasiei, ja, Źwierch swajej prahramy, musiŭ wydaĉ jašĉe z funt suchareŭ, bo prosiacyja ruki tak dryŹeli, a woĉy świacili takim bleskam, što j kamień-by parušyŭsia..

Rana-ranienka byli my ũ Świerdłoŭsku. Z wak- na wahonu horad byŭ jak na dałani. „Metafizyk“ pa- kazywaŭ na roznyja ĉašĉi-kwartały i dawaŭ wyjaś- nieńni. Świerdłoŭsk — heta najpyšniejšaja kwietka pieršaj piacihodki — heta stalicca Wialika-Rasiej- skaj Saw. Respubliki, bo Maskwa — stalica ũsiei Federacyi. Wot horad-kwartał raboĉych; dalej — horad studentaŭ; jašĉe dałš — horad wuĉonych, prafesaroŭ i niejkich tam „specau.“ Tak talkawaŭ nam „Metafizyk“. I baĉym budyniny na kolkinacca pawierĉaŭ. — Jak heta piaci- hodka charaktaryšĉyĉna prypaminaje ehipskija pira- midy! I daŭniejšyja faraony budawali na ludzkich ka- śĉiach; i Leninhrad (Pieciarburh) byŭ Piatrom Wiali- kim zbudawany na bałotach i ludzkich kaśĉiach. A Świerdłoŭsk budzie pyšniejšy ad Leninhradu...

ha episkapa i što ūsia heta sprawa zaleža ad biskupaŭ łacinskich.

Woś-ža ūspomnienaja nowaja instrukcyja hetym niedachopam unijnaj u nas akcyi choča zaradzić choć častkowa. Maje jana 8 punktaŭ. Z ich dla nas najcika-wiejšyja dwa: 3) „Abrad uschodni i łacinski adnolkawa wartasnyja i tamu niawolna lohkaważyć uschodnich abrađaŭ i namaŭlać prawasłaŭnych, kab jany prymali wyklučna łacinski abrad“ 6) „Pry nawučaŭni praŭdaŭ wiery ū ka-zaŭniach i katechizacyjach naleža karystacca takoj mowaj, jakojuży-waje miascowaje nasielnictwa. Hetak sama maje być i što da knižak i roznaj litaratury nieab-chodnaj pry nawučaŭni praŭdaŭ wiery“.

Wiedama, na pieraškodzie ūsia-mu hetamu stajać zwiarynyja na-cyjanalizmy, jakija atraŭlajuć re-lihijnaje žyćcio siarod Biełarusau i Ukraŭcau. Ale Boh bačka, usio blahoje maje swoj kaniec.

M. K.

Rastreły ū BSSR.

Apošnimi časami pačala ūžnoŭ šaleć chwala krywawaha teroru ū Biełaruskaj Sawieckaj Respubliki. Nadowiačy wajenny trybunał Biełaruskaj SSR zasudziŭ na karu śmierci 9-cioch dziaŭžaŭnych i par-tyjnych dziejačoŭ z rajonu Žlobin. Na padstawie henaha prysudu rastralany: prakuror, sakratar par-tyjnaha k tu, načalnik zbažowaha trestu, načalnik finansawaha ad-dziełu, dyrektar akružnoj koope-ratywy, staršynia miestawaj rady, ziamielny kamisar i staršynia ka-hasu.

Wajenny trybunał śćwierdziŭ, što henyja asoby załażyli ū 1935 h. biełaruskiju tajnuju byccam kontr-rewalucyjnuju arhanizacyju.

25252525252525252525252525

Kuplajcie i wypiswajcie adziny ū nas biełaruski nawukowa-litaraturny časapis

— „КАЛОСЬСЕ“ —

jaki wychodzić raz u try mie-siacy i zmiaščaje twory piera-dawych biełaruskich paetaŭ i piśmieŭnikaŭ.

Skladka na „Kalošsie“ ū hod 2 zł., na paŭ-hoda 1 zł. Cana asobnaje knižki 50 hr. Adrys redakcyi i administracyi: Wilnia, Zawalnaja 1—2.

25252525252525252525252525

Na relihijnym froncie

× Zabaraniajuć ksiandzom wu-čyć relihii. U Niamieččynie du-chawienstwu zabaroniena pa ško-łach wučyć relihiju. Heta jość da-lejšy praciah prašledu tam relihii. Berlinski biskup Preysing wydaŭ ab hetym pastyrski list.

× Praca na misijach idzie ūś-ciaż upierad. Tak napr. misyjnaja dyecezyja Patna (Indyja) za hod pawialičyłasia na 2.668 nowych katalikoŭ. Wialikaja tam uwaha zwaračwajecca na škoły. Lik ka-talickich škoł uzros tam da 126.

× Pryznaŭnie dla chryścijan-stwa. Francuskaja sacyjalistyčna-ja hazeta „Ere Nouvelle“ (orhan ciapierašniaha ūradu ludowaha frontu) u wadnym z astatnich sw-ich numaroŭ nadrukawała artykul: „Kataliki i my: uspakajeŭnie.“ U hetym artykule miż inšym čytajem: „...kožny musić pryznać, što chryś-cijanstwa stwaryła padstawy su-časnaj epocy, dajučy ludzkoj adzin-cy jaje wartaść, aŭtanomiju, nie-narušalna; heta jana pieramahła niawolnictwa i wyzwaliła čaławieč-twa. A najbołš čystaje paniaćcie, jakoje kaliniebudź isnawała, pa-niaćcie łaski splywaje z Kryža. Heta tak jasnaja praŭda, što kož-ny, choć-by i niawierujučy, musić prad jej schilić swajo čało“...

× Encyklika ab św. Ražancy. 29 wierašnia siol. św. Aŭciec wy-daŭ encykliku ab św. Ražancy, u jakoj zaklikaje wieručych da prak-tyki hetaha nabaženstwa, asabli-wa ū m-cy kastryčniku.

Św. Aŭciec u hetaj encyklicy padčyrkwaje značeŭnie malitwy, patrebu pawarotu da Chrystusa; prypaminaje hroznyja dla čała-wiectwa i ciažkija dla chryścijan-stwa časy ū minuŭščynie, adzna-čaje zaŭsiudnuju nad im apieku Matki Božaj i zwaročwaje ūwahu na sučasnuju niebiašpieku. Nie-biašpiekaj hetaj jość kamunizm i fašyzm (roznaha rodu pahanski nacyjanalizm). Ratunkam ad heta-ha ūsiaho — pawarot da Chrystusa, asabliwa praz malitwu św. Ražan-ca da Matki Boskaj.

— — — — —
 Žalobnaje nabaženstwa za dušu biełaruskaha piśmieŭnika św. p. Jadwihina š. (Ant. La-wickaha) z nahody 15-ych uhod-kaŭ jaho śmierci adbudziecca 30.X sioleta ū kaśc. św. Mika-łaja ū Wilni a h. 7 rana.

Biełaruskaja chronika.

Kanfiskaty. Zahadam Starasty na m. Wilniu skanfiskawany: „Ka-munikat № 7 Biełaruskaha Narod-naha Abjednaŭnia, № 16 „Sama-pomačy“ za ūstupny artykul „Pa-lešsie“ i № 12 „Šlachy Moładzi“.

Wysialeŭnie. Ks. J. Hermano-wič, budučy ū Druu, zhodna z za-konom ab pryhraničnaj pałasie, prasiŭ pawiatowaha starastu, kab pazwoliŭ jamu na niekatory čas astacca ū Druu. Starasta nie paz-woliŭ i zahadaŭ prašelniku Druju pakinuć.

Pryjezd. U pieršaj pałowie he-taha miesiaca prabywaŭ u Wilni Ks. A. Cikota, Jenerał Maryjanaŭ.

Wyjaśnieŭnie ū sprawie Bieł. Nac. K-tu. Staršynia Bieł. Nac. K-tu ū Wilni inž. Ad. Klimowič na žadaŭnie Starasty m. Wilni daŭ na piśmie wyjaśnieŭnie cha-raktaru hetaha K-tu i praŭnych padstaŭ jaho isnawaŭnia.

Začwierdzili pastanowu Wa-jawody. Inst. Hasp. i Kultury i TBŠ ad pastanowy Wajawody, ja-ki spyniŭ dziejność hetych biełaruskich kulturnych ustanowaŭ, ape-lawali ū Ministerstwa. Minister-stwa hetu biełaruskiju apelacyju adkinuła.

Pašwiačeŭnie Pamiatnika Jad-wihinu š. (Ant. Lawickamu) na Rosach adbudziecca 2.XI a h. 4 pa paŭdni.

U žyćci kaścielnym zaznač-ajecca ażyŭleŭnie. Miż inšym ro-biacca staraŭni nanowa arhani-zawać biełaruski kaścielny chor, jaki ūžo byŭ dobra nawat śpia-waŭ i ražwiwaŭsia dy ū minułym hodzie zahloch. Ab biełaruskim kaścielnym žyćci daručana rupic-ca staršyni kaścielnaha kamitetu inž. L. Dubiejkaŭskamu.

— — — — —
 Užo wyjšaŭ z druku i pradajec-ca ū Wilni i na prawincyi

„Biełaruski Adryŭny Kalendar na 1938 h.“

Kalendar apracawany wielmi ūdała. Zmienščana ū im mnoha roznych radaŭ, šmat pryhožych wieršaŭ, śmiešnych žartaŭ i roznych cika-wašciaŭ.

Cana adnaho ekzemplara 50 hr. Chto kuplaje bołš, toj maje wia-likuju žnižku.

Biełaruskaja Kniharnia „PAHO-NIA“ Wilnia, Zawalnaja 1.

25252525252525252525252525



WASILKI

Addziel dla dzieci.




Harod.

Arali, sadzili, paloli, —
A woś i zbirać užo čas.
Harodniny budzie nia mała
Siaholeta mieć kożny z nas.

Tut bujnaje liście kapusty
Šyrokaju koŭdraj lażyć,
Tam bob i haroch strukawaty
Wysoka nad hradkaj wisić.

I liściem čyrownym wysokim
Šapočuć daŭno buraki.
Słanečnik na wyhlad pryhoży,
Jašče pryhažej ahurki.

A morkawy kolki, cybulil...
I bručki hustyja kusty.
A tam, niedaloka ad hradaŭ,
Čarniejucca bulby rady.



Dziedawa apawiadańnie.

Nadta lubić Janka słuchać apawiađańni swajho dzieda. Tolki ad-na biada, — trudna jaho ŭprasić, kab štości raskazaŭ. Ale kali dzied i paćnie kazać, to ŭsio nawokał cichnie.

A dziadulka znaŭ šmat cika-waha, mnoha bačyŭ za swoj doŭhi wiek: jamu było užo pad dzie-wiaćdziesiąt hod. Papraŭdzie, to Janka nawet nia byŭ jaho ŭnu-kam, bo Jankaŭ bačka nazywaŭ jaho dziedam, a Jancy jon pry-chodzicca pradziedam. Kolki heta jon bačyŭ, kali Janki, a nawet Jankawaha bački jašče nia było na świeciel!

Woś siańnia niewiasioły wo-siensi wiečar. Nad stałom lypaje maleńkaja naftowaja lampačka; za waknom padaje doždź i šwišča wiecier. Bačka pajšoŭ dzieści ŭ kaniec siała, matka myje pasudu pašla wiačery. Janka užo zrabiŭ usio, što było zadana na zaŭtra i mościcca da dzieda na pieč.

— Dziadula! Raskaży štonie-budź! Kažuć, što wy jašče pryhon pamiatajecie. Što heta byŭ za pryhon?

— A pamiatuju, a jak-ža! Ja byŭ trochi mienšy za ciabie, jak jaho skasawali.



Kotka kormić kacianiat.

Janka tulicca da dzieda, bo ba-čyć, što siańnia dzied maje achwo-tu raskazać. Na piečcy ciomna, światło lampy tudy nie dachodzić, ale ciopła i zaciśna—Janku zda-jecca, siadzieŭ-by tut biez kanca dy słuchaŭ.

— Nam wučyciel kazaŭ pra jaho. Ciażka było pracawać?

— Mnie to nia ciażka było, mały jašče byŭ, paściŭ celaje le-ta dwornuju żywiołu. Woś i ŭsia praca.

— Jakuju żywiołu?—dziwawaŭ-sia Janka.

— Awiečki. Bywała ŭ pałat-nianych doŭhich kašulach bieha-jem pa ľuhu, hulajem cely dzień. Awiečki — cichaja skacina, u ško-du nia lezie.

— A čamu ŭ doŭhich kašu-lach chadzili?

— Woś tady ŭsie mienšyja chłopčuki hetak chadzili. Kašula za ŭsiu wopratku służyła, portkaŭ nia było. Bo kaliś hetak było, što kali chto nadzienie portki, to užo musić iści da pana pracawać, a pašla ŭ rekruty. A chto-ż choča lišnie pracawać dy darma, dyk i nie śpiašylisia z portkami, cha-dzili ŭ kašulach.

— Woś ŭa było! — dziwawaŭ-sia Janka.

Tak, tady ludzi zusim nia he-tak żyli, jak ciapier i sami nia het-

kija byli. Woś bačyś, jak ciapier bywaje: susiedka Jahnieša, Jurka-wa matka, kazała siańnia, kali ty byŭ u škole, što jaje Jurka ŭčora nie pasłuchaŭ, nie chacieŭ zaniaś-ci karowam pić — kazaŭ choład-na. A kaliś, to hetkamu ŭ haławu nie pryšlo-b nie pasłuchać matki.

— A ŭ školu tady chadzili?

— A jak-ža, chadzili. Heta-ż i ja chadziŭ u hetkaju školu.

— A wučyli tam hetak, jak i ciapier?

— Nie, zusim nia hetak. Nia ŭsie my tahdy wučylisia, ale chto užo pačaŭ wučycca, to wučyŭsia dobra i šmat čaho. Ad nawuki nichto nie ŭciakaŭ i nie chawaŭ-sia kala puniaŭ, jak ciapier, usie my chacieli wučycca, ale, na žal, nia ŭsie mahli: na wiosku tolki troch mahło wučycca...

Janka słuchaŭ-by dy słuchaŭ, ale matka kliča spaci, zaŭtra tre-ba rana ŭ školu jści.

— Idzi užo Janka!—kaza dzied. A to nia wyśpišsia i budzieš zaŭ-tra u škole ľunicu plaści!

Janka zlazić z piečki i doŭha nia moža zasnuć: šyraka adčynie-nymi waćmi dziwicca ŭ načnuju ciemru i słuchaje, jak dzied šep-čyć na piečcy malitwy. A pierad waćyma pajaŭlajucca abrazy taho, što čuŭ ad dzieda. Pawoli Jan-ka zasynaje.

H. B.



U Butrymanskaj parafii (Lidzki paw.) niespakojna. Jość hrupka ahitatarau, jakija nie dapuskajuć da litoŭskich nabaženstwaŭ: pieraškadžajuć ksiandzu hawaryć palitoŭsku kazańnie, a ludziam piajać palitoŭsku nabožnyja pieśni. Tak napr. sioleta na św. Michała miała ŭ Butrymanach być litoŭskaje kazańnie. Henryja „małajcy“ źjawilisia, kab da hetaha nie dapaścić. Probašč ks. Iwančyk, dawiedaŭšysia ab hetym, adprawiŭ cichuju św. Imšu i adpuściŭ ludziej damoŭ. Nie kazaŭ kazańnia ani papolsku, ani palitoŭsku, bo nie chacieŭ, kab u kaściele dajšło da awantury.

B.

N.-Troki. U paru nia mieŭ času napisać. Woś-ža pišu ciapier. U nas na Aspažu (15.VIII) pašla nabaženstwa, chor piajaŭ roznyja šwieckija pieśni. Mieli być i naŭ pieśni biełaruskija, ale pabiełaruskim ich piajać nie adważyłisia, a pierakłali na polski jazyk i naŭ melodyi piajali polskimi sławami. Hetak papsuli naŭ pieśni: „Ziaziula“, „Pajdu ja ŭ kamoru“ i inš. Hetak zalepliwaŭ u nas

biełaruskaść polskaściam. Z prykraściam i z žalem słuchali my hetaha. Tak peŭnie słuchali niekali dziady naŭ ŭ Mienščynie supliakacyi pa kaściołach parasiejsku padčas rusyfikacyi. Melodyja i tam była taja samaja, ale jazyk byŭ čuży.

m. Hlybokaje, dzišnienskaha pawietu. Heta miesta naličwaje bliźu 10,000 žycharoŭ, pierawažna biełarusau. Biėłaruskaść tut kida-jecca ŭ woćy.

Polskich arhanizacyjaŭ u Hlybokim jość wielmi mnoha. Stara-jucca ŭciahwać u ich i biełaruskiju moładź, ale heta moładź biełaruskaści swajej nie ściraje, a naadwarot — mnohija wielmi cikawiacca biełaruskim žyćciom, drukawanym słowam i atkryta pryznajuć siabie biełarusami.

U helihijnym žyćci ŭ Hlybokim prajaŭlajecca warožaść pamiz prawasłaŭjem i katalictwam, heta wynik „pracy“ tych palitykaŭ, jakija nia choćuć wyjaśnić ludziam, što katalickaja i prawasłaŭnaja wiera, heta nia „polskaja wiera“ i nia „ruskaja wiera“

i što jość biełarusy kataliki i jość biełarusy prawasłaŭnyja.

15 žniŭnia ŭ Hlybokim miełasia być biełaruskaje pradstaŭleńnie. Dumali adhrać kamedyju „Żbiantezany Saŭka“. Rabiŭ zachady ŭ Starastwie i ks. Dziekan Zienkiewicz, ale Starastwa nie dało dazwołu na biełaruskiju kamedyju. Na druhuju niadzielu byli zładžany 2 polskija kamedyi, ale hlybačanie nie pajšli, na zali było ŭsiaho asob 15, a i z tych šmat było z kantramarkami i „na darmawička“. Šmat chto kazaŭ: „nia dali ihrać panašamu, to i nia pojdzim na wašaje“.

U školach u Hlybokim i wokolich wučać biełaruskich dzieťak wyklučna papolsku.

Sioleta ŭ hlybokim „chryścili“ niekalki dziesiatkaŭ baptystau, bo i hetkija zawodziacca.

Płub.

Miedniki, pad Wilniaj. Dawiałosia mnie niadaŭna być u Miednikach. Mnoha raskazwali mnie ludzi pra ich i nia dziwa, jość što raskazwać, hetaje-ż miastečka jość rawieśnicaj polskaj stolicy Wařawy. Miedniki majuć pryhožańki, draŭlany kaścioł, ale mianie interesawali pieradusim mury zamku i majućy čas pajšoŭ ja z tawaryšam ahladać ich.

Ciapier tam staić tolki čatyrochkutny mur i adna wieža. Ŭwajšli ŭ siaredzinu muroŭ. Pa siaredzinie staić kryż, naprawa

Dr. Jadwiha i St. Hrynkiewičy.

ALKAHOLIZM.

2)

(Ab barelcy).

U pieršuju čarhŭ chwarejuć pjanicy na *katarystraŭnika*. I niadziwa, jany ledź raspluščać woćy, musiać chapacca za čarku, inakš pieče jaho ŭ siaredzinie niemahčyma, chapaje na wanity. Wypiŭ krychu i zdajecca ŭsieńka ŭžo dobra. Nazaŭtra toje samaje i hetak biez kanca, da nadta *blahoħa kanca*. Kali jon nie pamre na druhija chworaści, wyklikanyja harelkaju, u straŭniku moža wyraści rak. Pjanicy nia lubiać fruktaŭ, mučnych strawaŭ, jany achwatniej jadziać miasa, lubiać usieńka wostraje z piercam, harčycaju. Małako im nie panutru.

Harelka lohka ŭsmaktywajecca ŭ žyły i zhetul idzie ŭ *piečań*. U piečani wyklikaje pačatna bolšy pryplju krywi, potym piečań zarastaje lučnaju tkaniņaju. Dziela hetaha robicca jana ćwiordaju, suchuju, mienšaje ŭ swajom abojmie. Chwaroba piečani prajaŭlajecca ŭ čalawieka roznajaka, najčасьciej žaŭtačkaju, puchlacinaju, dušnaścju.

Adratawać čalawieka z henaje chwarozy nadta ciazka. Zahadam tutaka pieršym *pakinuć* pić. Nie

zaŭsiody adnak pamoža, kali čalawiek pakinie pić, chwaroza lišnie daloka ŭžo zajela zdaroŭje.

Nia tolki straŭnik i piečań chwarejuć u pjanicaŭ. Alkohol lučaje ŭ *lohkija*, dzie razdražniaje skli-zistuju pawalcku bronchaŭ i bywaje pryčynaju zaciažnoha hrudnoha *kataru*, što znoŭ časta kančajecca zapaleńniem lohkich. Pjanica znoŭ zachwareŭšy na zapaleńnie nia wielmi lohka wykaraskajecca z henaje chworaści. Chwaroba henaja doŭha trywaje i kančajecca śmierciu.

Z krywioju harelka lučaje ŭ *nyrki*. Razdražniajućy tamaka krywiachodnyja žylki i mačawyja trubacki, što prywodzić da zapaleńnia nyrak, h. zw. chwarozy Brajta. Chwory na zapaleńnie henaje puchnie, maje niaznosnyja boli. Lekawańnie chwarozy nadta ciazkoje, chwory najčасьciej prapadaje.

Serca wielmi chutka pačynaje akazywacca na harelku. Serca maje wialikuju rabotu ŭ arhanizmie čalawieka. Jano razhaniaje kroŭ pa celym cielem. Pracuje jano biazupynna, ad samaha naradžeńnia da apošniaha mamentu žyćcia. Z toju časinaju, kali serca spyniajecca, čalawiek pamiraje. Harelka abniadužwaje serca i dziela hetaha toj čalawiek, jaki pje, žywie karaciej. U pjanicaŭ serca abrastaje kluŭtaścju, robicca mienš prutkim, nia moža hetak dobra pracawać, kab razwozić kroŭ pa cielem. Čalawiek abniadužwaje i pamiraje.

ad kryža chlawy, nalewa humno, kawalak zasadżany bulbaj i harodninaj. Niedaloka kryža kučka znajomych častujecca wodka, byŭ tady fest. Wyjšli my adtul, i jak niešta źjeuŭšy niasmačnaje, pajšli rowam naŭkoła muru. Dobra zachawalisia jašče rahi zamku, tolki ŭ wadnym hwaŭtam widać pawydzirany cehły. Wysaka ŭznosicca jašče wieža, na joj hniazdo buslaŭ. Wialikaja časć wieży ŭžo zwaliŭšasia. Walicca ŭsiudy i mur. Hetak wyhladaje ciapier zamak, u jakim lubili prabywać biełaruskaja litoŭskaja kniazi i jaki maje za saboj bahatuju i cikawuju historyju.

Wialikaja škoda, što nihto naležna hetymi slaŭnymi murami nie apiakujecca!

S S.

Pryslanyja ŭ Redakcyju:

The voice of The Church — Церковный Голосъ. Pad hetkim nazowam užo druhi hod wychodzić miesiačnik u Lisie (Žluč. St. Ameryki). Wychodzić parasijsku i anhlisku. Redahujeca ŭ duchu relihijnaha zbliženja Katalictwa i Prawasłaŭja. Supracouničaje ŭ hetym miesiačniku wiedamy biełaruski patryjot Ks. dr. I. Tarasewič, benedyktyniec.

Versissmeinnicht, katholische illustrierte zeitschrift der Mariannhiller Mission. Wychodzić raz u miesiac u Wirzburhu, u Koeln i ŭ Breslau.



Ruzvelt mudry, jak toj Plato, Razindyčyŭsia ŭ Štatach: I kryčyć, Eŭropu łaje, Što jana, jak pień, durnaja „Wajnu, kaža, adhulała, ŭ Štaty zołata sahnała, — Nu, ciapier jana pašwišča, Pakul hroš złamany zyšča. Bo ŭ mianie taki abyčaj — Ja j na procant nie pazyču.“

A z Hiermanii jduć wieści — Narod plača: „Jeści, jeści!“ Hitler kaža: „Što za žarty? Kožny Niemiec puhi wart! Ja ūsim, kaža, daju wolu, Ale plakać nie pazwolu. Kali-ž chleba wam nia chwacie — Można cicha uzdychaci. Paścić można i biaz chleba, Bo... mnie bomby rabić treba.“

A Japoniec u Šang-hai Na ciażkich harmatach hraje. Bambawozy, samaloty ŭ čystym niebie pišuć noty. Sam Mikada kalikuje... **Kitaj** muzyki nia čuje — (Nadajeła henym hraci!) — Jon nia choča tancawaci...

Jak paćnie jašče staracca, Dyk patrać adyhracca.

Bje u bierah mora sinie — **Žyd z Arabam u Palestynie** Pasusiedzku ščyra bjecca. **Anhličanka** z ich śmiajecca: „Bijcieś, dyj paradak znajcie — Mianie tolki nie čapajcie. Ja-ž ničoha tut nia znaju: Ja—daloka, „chata z kraju.“ Hdzie dwa bjucca, tak jak dzieci— Karystaje pry tym.. treci.“

I. K. C. iznoŭ „kurjeram“ Naćmuciŭ starym manieram: „Biełarusy — patryjoty, Kaža, rychtyk jota ŭ jotu — Maskali i rusafily — Raptam wyleźli z mahily! Biełarusy — prosta hady, Bo jany z taho nia rady, Jak ich ściobajuć časami, — Jašče jorzajuć nahamil...“

Lawon Wietrahon



Pobać serca, harelka škodzić *krywiachodnym żyłam—arteryjam*. Ścienki arteryjaŭ abrastajuć, jak i serca, klustaściu, potym wapniejuć i lohka dziela hetaha łomiacca. Henaja woś swomaść arteryjaŭ robić, što pjanicy časta pamirajuć na apopleksiju (udar da mozhu), dziakujućy tamu, što kroŭ z tresnuŭšaję żyłki wyliwajecca ŭ nerwowuju tkaninu..

Inšaja swomaść harelki — heta toje, što dawodzić jana da *warjactwa* i roznajakich *nerwowych chwarobaŭ*. Ludzi hetkija chodziać byccam na humowych nahach, ruchajucca, maŭlaŭ, adniało im nohi. Pamiać u ich słabaja, ciażka jany dumajuć i dochodzić da taho, što durniejuć jany zusim.

Časta pjanicy majuć wostryja napady byccam šalonaści, što maje na t swaju asobnuju nazowu — hetak zwanaja *biełaja haračka* (delirium tremens). Takija ludzi kidajucca, jak zdurelyja, majuć adnačasna wialikija boli. Nia wiedajuć jany na takuju paru, dzie i što z imi robicca, prydaŭšy im, što kala ich roznyja źwiary, asabliwa kaziulki, muchi, myšy, blochi, usienka łazić pa ich, kusaje, što ŭsiaredzinie siadziać wużaki ci inšyja źwiary. Ŭ wialikim pierapałochu choć uciaćy ad henych strašnych tworaŭ, a dziela niadužaści cieła i noh, moħuć upaść, ci jašče horš, kidajucca z wakna, zabiwajucca na miescy, kali heta budzie wysokaja chata.

Takija ludzi baćać pierad saboju byccam čarciej i haworać z imi, što hledziaćy zwonku sapraŭdy wyklikaje kryk adčaju i miżwolnuju pahardu i strach za čaławieka.

Biełaja haračka pryčyna šmatlikich prastupkaŭ i biedaŭ chatnich i hramadzkich. Kančajecca henaja „haračka“ (pry joj niama nijakaje temperatury) hłybokim snom, najčасьciej pašla prychodzić doŭha trywajučaje zapaleńnie nerwaŭ. Kali pašla hłybokaha snu chwory pračychajecca byccam zdarowy, dyk chaj budzie tolki niekalki hetkich haračak, a ŭ niejkej z ich čaławiek zaśnie, kab bolš nie pračychacca.

Wielmi časta pjany zamiarzaje na marozie. Da siańniešniaha dnia jość pamyłkowy pahlad, što *alkahol razahrawaje*. Na praktycy adnak wychodzić, što pjanica na marozie pamre, kali ćwiarozamu ničoha. Pryčyna hetkaha źjawišča budzie takaja. Wypiuŭšy harelki, krywiachodnyja żyły pašyrajucca i heta wyklikaje paćućcio ciapła. Cieraz henyja šyrokija żyły wychodzić uwonki šmat nutranaha ciapła. Pjany nia čuje taho, što pačynajuć u jaho chaładzieć ruki i nohi i kaniec budzie taki, što admarozić sabie ich abo j zusim zamierznie.

(d. b.)

Z PALITYKI

— **Abisyncy nie paddajucca.** Zawajawanaja italijanskimi fašystami Abisynija nia choča najeznikaŭ pryznać uladarami; abisyncy dasiul z italijancami zmahajucca, jak mohuć, i nie paddajucca dabrawolna pad italijanskaje panawańnie. Ab hetaj baraćbie anhielskaja hazeta „Times” padaje, što ŭ paławinie wieraśnia siol. u Abisynii było zabitych 200 italijanskich žaŭnierau.

— **Wajna ŭ Kitai.** Suproć japon-skaj napaści kitajcy hierojnska baroniacca. Na padmohu kitajcam iduć Sawiety i ūsie inšyja dziaŭzawy, što praciwacca imperyjalistyčnaj palitycy japoncaŭ. Sawiety ūžo wysłali kitajcam 160 samalotaŭ; hazety paddajucc, što pojduć u Kitaj samaloty i z Francyi.

— **„Narmalizacyi” ūžo dawoli.** Ukraincy, jak wiedama, ad 1935 h. wiali palitiku adnosna polskaha ūradu tak zwanaj „narmalizacyi”. Woś-ža hetaj palityki jany ūžo majuć dawoli. Ciapier ich palityka ūžo budzie hetkaja: lehalnymi sposabami hurtawańnie nacyjanalnych sił dla samaabarony.

— **Nadzialili narod ziamloj.** U Meksycy, jak paddajucc hazety, narod nadzialili ziamloj. Prawiedziena tam ziamielnaja reforma na karyść biezziamielnych i malaziamielnych.

— **Kamunisty prajhrali.** Apošnim časam u Francyi adbylisia wybary ŭ samaŭradu. U hetych wybarach kamunisty swaich dasiulešnich pazycyjaŭ nie abaranili i značna prajhrali.

— **Wybary ŭ najwyšejšy Sawiet.** U SSSR na 12.XII sioleta naznačany wybary ŭ Najwyšejšy Sawiet, ci ŭ Dziaŭžaŭnuju Radu. Hazety pišuć, što hetyja wybary ničoha cikalawa nie dađuć, bo ŭ SSSR niama nijakaj hramadzkej swobody.

— **„Stronnictwo Pracy”.** Pad hetkim nazowam paŭstała niadaŭna ŭ Polšcy nowaja palityčnaja partyja. Paŭstała jana z polskaj Chadecey i NPR (Narodnaja Partyja Rabotnickaja). Ideolohija hetaj partyi ahulam demakratyčnaja.

— **Zluč. St. Ameryki za demakraciju.** Zajawiŭ, ab hetym prezident Ruzwelt, jaki niadaŭna skazaŭ wialikuju pramowu, u katoraj wystupiŭ prociŭ japon-skaha napadu na Kitaj, wykazwajučysia pry hetym za demakraciju i prarakujučy jej swietluju budućniju. Nie fašyzm i nie kamunizm niasuć ščasćie čalawiectwu — kazaŭ jon, — ale demakratyzm.

Ž a r t.

Na karabli.

— Ci heta praŭda, pan kapitan, što padčas katastrofy wy musiecie astawacca na karabli da apošniaj chwiliŭ?

— Niezaŭsiody, wiedaješ pan. Kali-b zdaryŭsia wybuch, dyk mnie tady možna wylacieć u pawietra razam z inšymi pa-sažyrami,



— **Bilans hišpanskaj rewalucyi.** Rewalucyja ŭ Hišpanii wylilasia ŭ nutranuju wajnu, jakaja swajej žorstkaščaj narabiła nieabličanych strataŭ i šmat kryŭdy ūsiamu nasielnictwu i celamu kraju. Pawodle abličeńnia katalickich biskupaŭ u Hišpanii, dasiul ūžo tam žnišćana 20.000 kaściołaŭ i zabita boľš 300.000 ludziej, jakija wystupali ŭ abaronie relihii; u hetaj ličbie zamučanych kala 6.000 ksiandzoŭ.

— **Razwoj presy ŭ nehraŭ.** U apošnja hady presa ŭ nehraŭ zrabiła wialiki postup. Žychary Afryki, jezdziacy ŭ Eŭropu i Ameryku pa ašwietu, nawučylisia dzialicca wiedaj z swaim narodom sposabam drukawanaha slowa. Ciapier wychodźić ūžo mnoha nehrskich hazet i knižak. Nehry ŭ duku ūžywajuć łacinku.

— **Mašynka da pisańnia notaŭ.** Sioleta pajawilasia na swiet mašyna da pisańnia notaŭ. Dasiul hetkaj mašyny jašče nia było. Kanstrukcyja hetaj notnaj mašynki padobnaja da zwyčajnaj mašyny da pisańnia. Notnaja mašyna maje 44 klawišy, jakija adbiwajuć usie notnyja znaki.

— **Wializarnaja ryba.** Na pabierežach Hrecy rybaki niadaŭna zlawili niawiedamuju dasiul rybu, jakaja ważyła 374 funty. Henaja ryba maje wyhlad kruhlaj bryły z wializarnaj haławoj.

Wilenskaja chronika.

— **Sud nad hram. K. Stašysam** adbudziecca 5.XI sioleta. Akt abwinawa-čańnia ūžo daručany. Palityčny hety sudowy proces nad litoŭskim pawadyrom u wilenskim hramadźianstwie wyklikaje wialikaje zacikaŭleńnie.

— **Pryjezd Nuncaha.** Apostalski Nuncy ŭ Waršawie J. E. Cortesi 11—16 h. m. adwiedaŭ Wilniu i niekatoryja parachwii Wilenščyny.

— **Kanfiskaty.** № 46 „Viln. Žodis” z dnia 8.X zahadam Starasty m. Wilni skanfiskawany. Hety-ž Starasta skanfiska-

waŭ tak-ža № 81 „Viln. Rytojus’a” i adnadnioŭku „Jaunimo Žodis”.

— **Žydoŭ sadziać asobna.** U U.S.B. ūžo pačalisia zaniatki. Studentaŭ žydoŭ i sioleta sadziać asobna ad chryścijan. Znača, niezdarowaja atmosfera siarod studentwa i dalej panuje.

— **U sprawie kanfiskataŭ.** Wilenskija wydawiectwy: „Dziennik Wileński”, „Kurjer Powszechny”, „Kurjer Wileński” i „Słowo” žwiarnulisia ŭ Polski Sajuz Wydaŭcoŭ Hazet i Časapisaŭ, kab hety sajuz staraŭsia prad uladami ab ahraničeńnie kanfiskataŭ.

Paštowaja skrynka.

Uł. S.: 75 hr. atrymali. Pišycie, što ŭ was čuwać.

P. R. i K. R.: Pa 60 hr. atrymali, časapis wysyłam akuratna.

S. L.: Wysyłam „Chr. D.”, a tak-ža pieradali waš adras u „Šlach Moładzi”.

Ks. P. T.: 40 zał. atrymali i pieradali kamu treba. „Chr. D.” wysłali zalehlaść i dalej pasyłam.

K. R.: Za 50 hr. padziaka, hazetu wysyłam. Pastarajciesia prysłać nam probnych adrasoŭ.

Ks. Br. St.: Za 20 zał. padziaka, hazetu pasyłam akuratna.

Ks. A. C.: Za 10 zał. dziakujem.

S. S.: Drukujem.

H. B.: Karystajem, prosim boľš.

Pi. H.: Karystajem, pišecie čašciej.



Wyjšaŭ z duku nowy katalog (knihašpis) bielaruskich knih kniharni „Pahonia” (Wilnia, Zawalnaja 1). Ceny ŭ katalogie padadzienny pawodle apošniaha abnižeńnia. Katalog wysyłaŭ jacca biaspłatna.

Pawažanyja daŭžniki! Mnohija z Was dahetul nie zapłacili naležnaści za „Chr. Dumku,” a mnohija zapłacili nia ūsio. Woś-ža wialiki čas parupicca ab hetaj sprawie i, spaŭniajučy abawiazak, pryjści ŭ pomač swajmu časapisu. Najwyhadniej hrošy pierasyłać „razrachunkowymi pierakazami,” jakija dałučajucca ŭ našaj hazecie, abo jakija možna dastać na kožnaj poście pa adnym hrošu za štuku. „Razrachunkowymi pierakazami” hrošy likam nia boľš jak 15 zał. pierasyłajucca zusim darma.

Red. CHR. DUMKI.“

„Chr. Dumka” wychodźić: 5 i 20 kožnaha miesiaca. Padpiska na hod — 2 zł. 40 hr., na paŭhoda — 1 zł. 20 hr., na try miesiacy — 60 hr. Cana asobnaha numaru — 10 hrašoŭ. Adras Redakcyi i Administracyi: Wilnia (Wilno), Zawalnaja wul. № 1—2.

Redakcyjnaja Kalehija: Ks. Dr. I. Rešeć, Wincuk Adwažny, Ks. Ad. Stankiewič, W. Jermakowič. Adkazny redaktar KS. AD. STANKIEWIČ. X Časapis wychodźić z dazwołu duchoŭnaj ulady. X Wydawiec „BIEŁPRES”.

Bielaruskaja Drukarnia im. Fr. Skaryny, Wilnia, Zawalnaja wul. № 1.